

they constructed a Market area. It is true that out of 128 stalls constructed, 79 stalls are vacant. The Corporation called for applications 4 times, but nobody has come forward to take these stalls. Anyway, I have called for a meeting on the 14th of this month with the Administrator and Commissioner of Belgaum City Corporation, and we will discuss this matter also in that meeting.

ಶ್ರೀ ಜಿ. ಕೆ. ತಕ್ಕೇಡ್.—ಮಾನ್ಯ ಮಂತ್ರಿಗಳು ಕೊಟ್ಟಿರುವ ಉತ್ತರದ ಪ್ರಕಾರ ಇನ್ನೂ ಮಳಿಗೆಗಳು ಖಾಲಿ ಇವೆಯೆಂದೂ ಹೇಳಿದ್ದಾರೆ. ಸಾಕಷ್ಟು ಬೇಡಿಕೆ ಇದ್ದರೂ, ಹಣ್ಣಿನ ಮತ್ತು ತರಕಾರಿ ಅಂಗಡಿಗಳನ್ನು ಮಾಡುತ್ತೇವೆಂದು ಹೇಳಿದರೂ ನಗರ ಸಭೆಯವರು ಅವರಿಗೆ ಕೊಡುತ್ತಿಲ್ಲ. ಅಂತಹ ಹಣ್ಣುಗಳ ವರ್ತಕರಿಗೆ ಆ ಮಳಿಗೆಗಳನ್ನು ಕೊಡಿಸುವುದಕ್ಕೆ ಏನಾದರೂ ವಿಪಾಡಗಳನ್ನು ಮಾಡುವುದೇ?

ಶ್ರೀ ಧರ್ಮಸಿಂಗ್.—ಕಾರ್ಪೊರೇಷನ್ ನವರು ಎಲ್ಲಾ ಅಂಗಡಿಗಳಿಗೂ ಅರ್ಜಿಗಳನ್ನು ಕರೆದಿದ್ದಾರೆ. ಆದರೆ ಅಲ್ಲಿ ಏನೋ ಕಾರಣದಿಂದ ಎಲ್ಲಾ ಅಂಗಡಿಗಳನ್ನು ಕೆಟ್ಟಿಲ್ಲ. ಧಿಕ್ಕನೆ ತಾರೀಖು ಸಾನೇ ಖುದ್ದಾಗಿ ಚರ್ಚೆಮಾಡಿ ಮುಂದಿನ ಕ್ರಮ ತೆಗೆದುಕೊಳ್ಳುತ್ತೇವೆ. ಯಾರು ಯಾರು ಹಣ್ಣಿನ ವರ್ತಕರು ಇದ್ದಾರೆ ಅವರು ಮುಂದೆ ಬಂದರೆ ಅವರಿಗೆ ಕೊಡಿಸಲು ವ್ಯವಸ್ಥೆ ಮಾಡುತ್ತೇನೆ.

Construction of Primary School Buildings in Kunigal Taluk, Tumkur District.

105 SRI D. T. MAYANNA (Huliyurdurga).—Will the Minister for Education be pleased to state:—

(a) the number of Primary Schools of which construction work has been started but not completed in Kunigal Taluk, Tumkur District;

(b) the names of the villages where Primary School buildings are to be there;

(c) the expenditure incurred for the construction of each building;

(d) the amount required to complete the said buildings;

(e) the period required to complete these buildings by the Government?

SRI G. B. SHANKAR RAO (Minister for Education).—

(a) 21.

(b) Statement laid on the Table*.

(c) The fixed price is not known.

(d) Rs. 80,000 will be required.

(e) The work will be completed within 2 months after providing the funds.

* Copy placed in the Karnataka Legislature Library vide No. 7 dated 11-3-1980.

ಶ್ರೀ ಡಿ. ಟಿ. ಮಾಯಣ್ಣ.— ತುಮಕೂರು ಡಿಸ್ಟ್ರಿಕ್ಟ್ ಕಂಟಿಗಲ್ ತಾಲ್ಲೂಕಿನಲ್ಲಿ ಪ್ರಾಥಮಿಕ ಪಾಠ ಶಾಲೆಗಳ ಕಟ್ಟಡಗಳನ್ನು ಪ್ರಾರಂಭಿಸಿ ಪೂರ್ಣಗೊಳಿಸದೇ ಇರುವ ಕಟ್ಟಡಗಳ ಸಂಖ್ಯೆ ೨೧ ಎಂದು ಹೇಳಿದ್ದೀರಿ ಹಾಗಾದರೆ ಆ ಕಟ್ಟಡಗಳನ್ನು ಯಾವಾಗ ಪ್ರಾರಂಭ ಮಾಡಿದ್ದಾರೆ ಎನ್ನುವ ವಿವರಗಳು ತಮ್ಮ ಹತ್ತಿರ ಇವೆಯೇ ?

ಶ್ರೀ ಜಿ. ಬಿ. ಶಂಕರರಾವ್.— ಸುಮಾರು ವರ್ಷಗಳಿಂದ ತಾಲ್ಲೂಕು ಬೋರ್ಡಿನವರು ಕಟ್ಟಡದ ಕೆಲಸವನ್ನು ಅಷ್ಟಕ್ಕೇ ನಿಲ್ಲಿಸಿದ್ದಾರೆ. ಇದರ ಬಗ್ಗೆ ಮಾಹಿತಿಯನ್ನೇನೋ ಸಂಗ್ರಹಣೆ ಮಾಡಿದ್ದೇನೆ. ಆದರೆ ವಿವರಣೆ ಕೊಡಬೇಕಾದರೆ ಬಹಳ ದೊಡ್ಡದಾಗುತ್ತದೆ. ಆದ್ದರಿಂದ ಇದರ ಬಗ್ಗೆ ಪ್ರತ್ಯೇಕ ಪ್ರಶ್ನೆ ಹಾಕಿದರೆ ಉತ್ತರ ಕೊಡುತ್ತೇನೆ.

ಶ್ರೀ ಟಿ. ಡಿ. ಮಾಯಣ್ಣ.— ಆ ಕಟ್ಟಡವನ್ನು ಪೂರ್ಣಗೊಳಿಸಿದರೆ ಉಂಟಾದ ರೂಪಾಯಿಗಳು ಬೇಕಾಗುತ್ತದೆ ಎಂದು ಹೇಳಿದ್ದೀರಿ. ಆ ಕಟ್ಟಡಗಳನ್ನು ತಾಲ್ಲೂಕು ಬೋರ್ಡಿನವರು ಪೂರೈಸಬೇಕಾಗುತ್ತದೆ. ಆ ಕಟ್ಟಡ ಆರಂಭವಾಗಿ ೬-೭ ವರ್ಷ ಆಗಿ ಅದು ಹಾಗೆಯೇ ನಿಂತುಹೋಗಿದೆ. ಈಗ ಒಂದು ವೇಳೆ ತಾಲ್ಲೂಕು ಬೋರ್ಡಿನವರು ಆ ಕಟ್ಟಡವನ್ನು ಪೂರ್ಣ ಮಾಡುವುದಾದರೆ ಸರ್ಕಾರ ಹಣ ಸಹಾಯ ಕೊಡುವುದಕ್ಕೆ ಸಿದ್ಧವಿದೆಯೇ ?

ಶ್ರೀ ಜಿ. ಬಿ. ಶಂಕರರಾವ್.— ಆ ಕಟ್ಟಡಗಳನ್ನು ಕಟ್ಟಿಸುವುದಕ್ಕೆ ಉಂಟಾದ ರೂಪಾಯಿಗಳ ಅಂದಾಜು ಆಗಿದೆ. ಆದರೆ ಸರ್ಕಾರದವರು ಉಂಟಾದ ರೂಪಾಯಿಗಳನ್ನು ಕೊಡುವುದಕ್ಕಾಗುವುದಿಲ್ಲ. ಒಂದು ಕೊಠಡಿಗೆ ಸರ್ಕಾರದವರು 4½ ಸಾವಿರ ರೂಪಾಯಿಗಳನ್ನು ಕೊಡುತ್ತಾರೆ. ಉಳಿದ ಹಣವನ್ನು ತಾಲ್ಲೂಕು ಬೋರ್ಡಿನವರು ಸಾರ್ವಜನಿಕರಿಂದ ಕೂಡಿಸಿಕೊಂಡರೆ ಸರ್ಕಾರದವರು ತಮ್ಮ ಪಾಲಿನ ಹಣವನ್ನು ಬಿಡುಗಡೆ ಮಾಡುತ್ತಾರೆ.

ಶ್ರೀ ಟಿ. ಡಿ. ಮಾಯಣ್ಣ.— ಸರ್ಕಾರದವರು ಒಂದು ರೂಮಿಗೆ 4½ ಸಾವಿರ ರೂಪಾಯಿಗಳನ್ನು ಕೊಡುತ್ತಾರೆ. ಆದರೆ ಒಂದು ರೂಮು ಕಟ್ಟುವುದಕ್ಕೆ ೭ ಸಾವಿರ, ೮ ಸಾವಿರ, ೯ ಸಾವಿರ ರೂಪಾಯಿಗಳ ವರೆಗೂ ಖರ್ಚಾಗುತ್ತದೆ. ಪಂಚಾಯಿತಿಯವರು ಅದಕ್ಕೆ ಹಣವನ್ನು ಕೊಡಕೊಡದು ಎಂದು ಸರ್ಕಾರದವರು ಆದೇಶ ಕೊಟ್ಟಿದ್ದಾರೆ. ಅದಕ್ಕೆ ಹಣ ಕಾಂಟ್ರಿಬ್ಯೂಟ್ ಮಾಡಲು ಶೈತರು ಯಾರೂ ಮುಂದೆ ಬರುವುದಿಲ್ಲ. ಬಡವರ ಮಕ್ಕಳಿಗೆ ಪಾಠಶಾಲೆಯನ್ನು ಕಟ್ಟಿಸಿಕೊಡತಕ್ಕ ಸೌಜನ್ಯ ಇಲ್ಲದಿದ್ದರೆ ಹೇಗೆ ?

ಶ್ರೀ ಜಿ. ಬಿ. ಶಂಕರರಾವ್.— ನಾವು, ನೀವು ಕೂಡಿ ಈ ಬಡ ದೇಶವನ್ನು ಕಟ್ಟುವುದಕ್ಕೆ ಪ್ರಯತ್ನ ಮಾಡೋಣ. ಸರ್ಕಾರ ಅದಕ್ಕೆ ಪೂರ್ತಿ ಹಣ ಸಹಾಯವನ್ನು ಮಾಡುವುದಕ್ಕಾಗುವುದಿಲ್ಲ. ಅದಕ್ಕೆ ಸಾರ್ವಜನಿಕರ ಸಹಾಯವೂ ಬೇಕಾಗುತ್ತದೆ. ಒಂದು ಕೊಠಡಿಗೆ ಬೇಕಾದಂತಹ ಹಣದಲ್ಲಿ ಸರ್ಕಾರ 4½ ಸಾವಿರ ರೂಪಾಯಿಗಳನ್ನು ಕೊಡುವುದಕ್ಕೆ ಸಾಧ್ಯವಾಗುತ್ತದೆ, ಇನ್ನು ಉಳಿದ ಹಣವನ್ನು ಪಂಚಾಯಿತಿಯವರು ಮತ್ತು ತಾಲ್ಲೂಕು ಬೋರ್ಡಿನವರು ಕೂಡಿಸಿಕೊಂಡು ಅದನ್ನು ಪೂರ್ಣ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತಾರೆ.

ಶ್ರೀ ಟಿ. ಡಿ. ಮಾಯಣ್ಣ.— ತಾಲ್ಲೂಕು ಬೋರ್ಡಿನವರು ಮತ್ತು ಪಂಚಾಯಿತಿಯವರು ಸ್ಕೂಲು ಕಟ್ಟಡ ಕಟ್ಟುವುದಕ್ಕೆ ಹಣವನ್ನು ಕೊಡಕೊಡದು ಎಂದು ಸರ್ಕಾರದವರು ಹೇಳಿದ್ದಾರೆ. ಸಾರ್ವಜನಿಕರಿಂದ ದುಡ್ಡು ಬರುವುದಿಲ್ಲ. ಆದ್ದರಿಂದ ಸರ್ಕಾರದವರು ತಾಲ್ಲೂಕು ಬೋರ್ಡಿನವರಿಗೆ ಮತ್ತು ಪಂಚಾಯಿತಿ ಯವರಿಗೆ ಅದೇಶ ಕೊಟ್ಟರೆ ಅವರು ಹಣವನ್ನು ಕೊಡುವುದಕ್ಕೆ ಸಿದ್ಧರಾಗಿದ್ದಾರೆ.

ಶ್ರೀ ಜಿ. ಬಿ. ಶಂಕರರಾವ್.— ಮಾನ್ಯ ಸದಸ್ಯರು ಸರ್ಕಾರಕ್ಕೆ ಹಣಕಾಸಿನ ಕಷ್ಟ ಎಷ್ಟಾಗುತ್ತದೆ ಎಂಬುದನ್ನು ಅರ್ಥಮಾಡಿಕೊಳ್ಳಬೇಕು. ಬರೀ ಕಟ್ಟಡಕ್ಕಾಗಿ ಸರ್ಕಾರದವರು ಹಣವನ್ನು ಕೊಡುವುದಕ್ಕಾಗುವುದಿಲ್ಲ. ಬೇರೆ ಬೇರೆ ಕಾರ್ಯಕ್ರಮಗಳಿಗೂ ಸರ್ಕಾರಕ್ಕೆ ಹಣ ಬೇಕಾಗುತ್ತದೆ. ಆದ್ದರಿಂದ ಒಂದು ರೂಮಿಗೆ 4½ ಸಾವಿರ ರೂಪಾಯಿಗಳನ್ನು ಸರ್ಕಾರದವರು ಕೊಡುತ್ತಿದ್ದಾರೆ. ಒಂದು ರೂಮಿಗೆ ೯-೧೦ ಸಾವಿರ ರೂಪಾಯಿಗಳು ಖರ್ಚಾಗುತ್ತದೆ ಎಂದರೆ ಸರ್ಕಾರದವರು ತಮ್ಮ ಧೋರಣೆಯನ್ನು ಬದಲಾಯಿಸಬೇಕಾಗುತ್ತದೆ.

ಶ್ರೀ ಅಪ್ಪಾಜಿ.— ಈಗ ಇರತಕ್ಕ ಕಾನೂನು ಪ್ರಕಾರ ತಾಲ್ಲೂಕು ಬೋರ್ಡ್‌ಗಳು ಮತ್ತು ಪಂಚಾಯಿತಿಗಳು ಶಾಲಾ ಕಟ್ಟಡಕ್ಕೆ ಹಣ ಕೊಡುವುದಕ್ಕೆ ಸಾಧ್ಯವಿಲ್ಲ. ಆದ್ದರಿಂದ ಈಗ ಸರ್ಕಾರದವರು ಒಂದು

ರೂಮಿಗೆ 4½ ಸಾವಿರ ರೂಪಾಯಿಗಳನ್ನೇ ಕೊಡುತ್ತಿದ್ದಾರೆ ಅದರ ಜೊತೆಗೆ ತಾಲ್ಲೂಕು ಬೋರ್ಡಿನವರು ಮತ್ತು ಪಂಚಾಯಿತಿಯವರು ಕಾಂಟ್ರಿಬ್ಯೂಟ್ ಮಾಡಿ ಆ ಕಟ್ಟಡವನ್ನು ಪೂರ್ತಿ ಮಾಡುವುದಕ್ಕೆ ಸರ್ಕಾರ ದವರು ವ್ಯವಸ್ಥೆ ಮಾಡುತ್ತೀರಾ?

ಶ್ರೀ ಜಿ. ಬಿ. ಶಂಕರರಾವ್.— ತಾಲ್ಲೂಕು ಬೋರ್ಡ್ ಮತ್ತು ಪಂಚಾಯಿತಿಗಳಿಗೆ ಸರ್ಕಾರದವರು ಅದೇಶವನ್ನು ಕೊಡಬೇಕೆಂದರೆ ಅವರು ನಮಗೆ ಧನಸಹಾಯ ಮಾಡಬೇಕು ಎಂದು ಕೇಳುತ್ತಾರೆ. ಆದ್ದರಿಂದ ಈ ಶಾಲಾ ಕಟ್ಟಡವನ್ನು ಕಟ್ಟುವುದಕ್ಕೆ ಪಂಚಾಯಿತಿಯವರು ಮತ್ತು ತಾಲ್ಲೂಕು ಬೋರ್ಡಿನವರು ಸಾರ್ವಜನಿಕರಿಂದ ಹಣವನ್ನು ಕೂಡಿಸಿಕೊಂಡು ಆ ಕೆಲಸ ಮಾಡಬೇಕಾಗುತ್ತದೆ.

ಶ್ರೀ ಡಿ. ಜಯದೇವರಾಜ ಅರಸ್.— ೧೯೬೫-೬೬ನೇ ಇಸವಿಯಲ್ಲಿ ಸರ್ಕಾರದವರು ಒಂದು ನೀತಿಯನ್ನು ಹಾಕಿಕೊಂಡಿದ್ದಾರೆ. ಅದೇನೆಂದರೆ, ತಾಲ್ಲೂಕು ಬೋರ್ಡಿನವರು ಮತ್ತು ಪಂಚಾಯಿತಿಯವರು ಅವರ ಬಡ್ತಿ ಟ್ಟಿನಲ್ಲಿ ಸೇರಿಸಿ ಈ ಶಾಲಾ ಕಟ್ಟಡಕ್ಕೆ ಹಣವನ್ನು ಕೊಡುವುದರಲ್ಲಿ ನಮ್ಮ ಅಭ್ಯಂತರವಿಲ್ಲ. ಅಥವಾ ಬೇರೆ ರೀತಿಯಿಂದ ಪಂಚಾಯಿತಿಯವರು ಮತ್ತು ತಾಲ್ಲೂಕು ಬೋರ್ಡಿನವರು ಹಣವನ್ನು ಉತತ್ತಿ ಮಾಡಿಕೊಂಡು ಕೊಟ್ಟರೆ ಅಭ್ಯಂತರವಿಲ್ಲ ಎಂದು. ಆದ್ದರಿಂದ ತಾಲ್ಲೂಕು ಬೋರ್ಡಿನವರು ಮತ್ತು ಪಂಚಾಯಿತಿಯವರು ಈ ರೀತಿ ಹಣ ಕೊಡುವಂತೆ ಜನರಲ್ಲಿ ಪರಿಷ್ಕಾರ ಕೊಡುವುದಕ್ಕೆ ಯೋಚನೆ ಮಾಡಬೇಕು. ಈಗ ಪಬ್ಲಿಕ್ ವರ್ಕ್ಸ್ ಡಿಪಾರ್ಟ್‌ಮೆಂಟಿನವರು ಒಂದು ಕೊಠಡಿಗೆ ೯ ಸಾವಿರ, ೧೦ ಸಾವಿರ, ೧೧ ಸಾವಿರ ರೂಪಾಯಿಗಳ ವಿಸ್ತೀರ್ಣ ಮಾಡುವುದಕ್ಕೆ ಹೊರಟಿದ್ದಾರೆ. ಲೋಕಲ್ ಮೆಟೀರಿಯಲ್ಸ್ ಉಪಯೋಗಿಸಿ ಸರ್ಕಾರದವರು ಕೊಡತಕ್ಕಂಥಾ 4½ ಸಾವಿರ ರೂಪಾಯಿಗಳಲ್ಲಿ ಕಟ್ಟಡವನ್ನು ಕಟ್ಟುವುದಕ್ಕೆ ಸ್ವಯಂತ್ರ್ ಮಾಡಬೇಕು. ಆದರೆ ಕಟ್ಟಡ ಭದ್ರವಾಗಿರಬೇಕು. ಆ ರೀತಿ ಸರ್ಕಾರದವರು ಒಂದು ಸರಕ್ಯುಲರ್ ಕಳುಹಿಸಿದರೆ ಪಂಚಾಯಿತಿಯವರು ಮತ್ತು ತಾಲ್ಲೂಕು ಬೋರ್ಡಿನವರು ಶಾಲಾ ಕಟ್ಟಡವನ್ನು ಕಟ್ಟುವುದಕ್ಕೆ ಅನುಕೂಲವಾಗುತ್ತದೆ ಮತ್ತು ಯಾವ ಪಂಚಾಯಿತಿ ಮತ್ತು ತಾಲ್ಲೂಕು ಬೋರ್ಡಿಗೆ ಶಾಲಾ ಕಟ್ಟಡವನ್ನು ಕಟ್ಟುವುದಕ್ಕೆ ರಕ್ತಿ ಇಲ್ಲವೋ ಅಂಥಾ ಗ್ರಾಮಗಳಿಗೆ ಸರ್ಕಾರದವರೇ ಲಿಬರಲ್ ಆಗಿ ಹಣ ಸಹಾಯ ಮಾಡುವುದಕ್ಕೆ ಅವಕಾಶ ಮಾಡುತ್ತೀರಾ ?

ಶ್ರೀ ಜಿ. ಬಿ. ಶಂಕರರಾವ್.— ಕೆಲವು ವರ್ಷಗಳ ಹಿಂದೆ ಶಾಲಾ ಕಟ್ಟಡದ ವೆಚ್ಚ ಕಡಿಮೆ ಇತ್ತು. ಸರ್ಕಾರದವರು ಕೊಡುತ್ತಿದ್ದ ಹಣದಲ್ಲಿಯೇ ಕಟ್ಟಡ ಕಟ್ಟುತ್ತಿದ್ದರು. ಈಗ ಬೆಲೆ ಜಾಸ್ತಿಯಾಗಿದೆ ಎಂದು ಒಂದು ರೂಮಿಗೆ 4½ ಸಾವಿರ ರೂಪಾಯಿಗಳನ್ನು ಕೊಡಬೇಕೆಂದು ತೀರ್ಮಾನಿಸಿ ಹಿಂದೆ ಕೊಡುತ್ತಿದ್ದ ಹಣಕ್ಕಿಂತ ಜಾಸ್ತಿ ಕೊಡುತ್ತಿದ್ದೇವೆ. ತಾಲ್ಲೂಕು ಬೋರ್ಡಿನವರು ತಮ್ಮ ರಿಸೋರ್ಸಸ್ ಹೆಚ್ಚು ಮಾಡಿಕೊಳ್ಳಬೇಕು. ಆ ರೀತಿ ಅವರು ತಮ್ಮ ರಿಸೋರ್ಸಸ್ ಅನ್ನು ಹೆಚ್ಚು ಮಾಡಿಕೊಂಡು ಸರ್ಕಾರದವರು ಕೊಡತಕ್ಕ ಹಣದ ಜೊತೆಗೆ ಅವರು ತಮ್ಮ ಪಾಲಿನ ಹಣವನ್ನು ಹಾಕಿ ಕಟ್ಟಡ ಕಟ್ಟಿಸಿದರೆ ನಮ್ಮದೇನೂ ಅಭ್ಯಂತರವಿಲ್ಲ.

ಶ್ರೀ ಡಿ. ಟಿ. ಮಾಯಣ್ಣ.— ನಮ್ಮ ತಾಲ್ಲೂಕಿನಲ್ಲಿ ಬೆಳಗೊಳ ಎನ್ನುವ ಸ್ಥಳಕ್ಕೆ ೧೯೭೬ನೇ ಇಸವಿಯಲ್ಲಿ ೧೦ ರೂಪಾಯಿಗಳನ್ನು ಕಟ್ಟುವುದಕ್ಕೆ ಸರ್ಕಾರದವರು ೪೦ ಸಾವಿರ ರೂಪಾಯಿಗಳನ್ನು ಮಂಜೂರು ಮಾಡಿದರು. ಆ ಹಣವನ್ನು ವಿರ್ಚು ಮಾಡಿ ಅಲ್ಲಿ ಕಟ್ಟಡವನ್ನು ಕಟ್ಟುವುದಕ್ಕೆ ಪ್ರಯತ್ನ ಪಟ್ಟಿದ್ದಾರೆ. ಆ ಹಣವೆಲ್ಲಾ ಖರ್ಚಾಗಿದೆ. ಆದರೆ ಕಟ್ಟಡ ಮಾತ್ರ ಪೂರ್ತಿಯಾಗಿಲ್ಲ. ಅಥಂಬಧ- ಆಗಿದೆ. ಅದಕ್ಕೆ ಯಾವ ರೀತಿ ಪರಿಹಾರ ಕೊಡುತ್ತೀರಾ ?

ಶ್ರೀ ಜಿ. ಬಿ. ಶಂಕರರಾವ್.— ಅದರ ಗತಿ ಏನಾಗಿದೆ ಎಂದರೆ, ಡೆಪ್ಯುಟಿ ಕಮಿಷನರಿಗೆ ಹಣ ಹೋದ ಮೇಲೆ ಅವರು ತಾಲ್ಲೂಕು ಬೋರ್ಡ್ ಅಧ್ಯಕ್ಷರ ಮೇಲೆ ನಂಬಿಕೆ ಇಟ್ಟುಕೊಂಡು ಹಣ ಕೊಟ್ಟರೂ ಕಟ್ಟಡ ಅರ್ಧವರ್ಧ ಆಗಿದೆ. ಏಕೆಂದರೆ ಆ ತಾಲ್ಲೂಕು ಬೋರ್ಡಿನ ಅಧ್ಯಕ್ಷರು ತಮ್ಮ ಪಾಲಿನ ಹಣ ಕೊಟ್ಟಿಲ್ಲ. ಅದಕ್ಕೆ ಅವರೇ ಹೊಣೆ.